

تحریک پاکستان میں علماء کا کردار

(۱۴ اگست کے حوالے سے ایک اہم فکر انگیز تحریر)

مولانا قاری محمد حنفی جالندھری

ناڈم اعلیٰ وفاق المدارس، المعرفیہ پاکستان

ہندوستان میں تحریک آزادی کی ابتداء سے لے کر قیام پاکستان تک علماء حق نے جو کردار ادا کیا ہے وہ تاریخ کا ایک ایسا درخشندہ باب ہے جو آنے والی نسلوں کے لئے تاریکیوں میں ہمیشہ روشنی کا بینارہ ثابت ہو گا۔ حقیقت تو یہ ہے کہ جب کبھی ملت و مذہب پر کوئی نازک وقت آیا تو یہی حاملین قرآن و سنت و ارشاد انبیاء ایسے سینہ پر ہو کر میدان میں اترے کہ انہوں نے تاریخ کے دھاروں کے رخ موڑ دیئے اور اپنی حق گوئی و پیਆ کی، جاں بازی و جاں ثاری سے تاریخ کا وہ باب رقم کر گئے جو قیامت تک آنے والی نسلوں کے لئے مشتعل راہ ثابت ہوا۔ علماء حق کی اسی روایت کو برقرار رکھتے ہوئے تحریک پاکستان میں علماء نے جو کردار ادا کیا اسے وجود پاکستان میں ایک اساسی حیثیت حاصل ہے۔

کے معلوم نہیں کہ جب انقلابات زمانہ نے انگریز کو ہندوستان چھوڑنے پر مجبور کیا تو اس کی یہ شدید خواہش تھی کہ اقتدار کی باغ ڈوار پر پسندیدہ افراد کے سپر دکر جائے، اسی وجہ سے اس نے کا انگریز کی نمائندگی کو تسلیم کیا اور ہندوستان کو اس کے حوالے کرنے کا فیصلہ کیا۔ اس وقت یہ علماء حق ہی تھے جنہوں نے انگریز اور ہندو کے اس خطراں کے ارادے کو بھانپتے ہوئے مسلمانوں کی نمائندہ جماعت مسلم لیگ کے زماء کے شانہ بشانہ ملک کے طول و عرض کے دورے کئے، مسلمانوں کو ایک علیحدہ اسلامی ریاست کی ضرورت فوائد سے آگاہ کیا۔

قیام پاکستان کے سلسلے میں جن علماء حق نے خصوصی طور پر کلیدی کردار ادا کیا ان میں حضرت تھانوی قدس سرہ، مولانا شبیر احمد عثمانی، مولانا حسرت موبانی، مولانا اظہر علی سلمانی، مولانا ظفر احمد عثمانی، مفتی عظیم پاکستان، مفتی محمد شفیع، حضرت مولانا خیر محمد، پیر صاحب ماکنی شریف، پیر صاحب گواڑہ شریف اور علماء تونزہ رحیم اللہ اجمیعین ہمیشہ یاد رکھے جائیں گے۔ اس میں

بھی بالخصوص دارالعلوم دیوبند کے اکابر و اصحاب غر نے مسلم لیگ کی حمایت کر کے تحریک پاکستان کو زبردست تقویت بخشی۔
حضرت مولانا اشرف علی تھانوی رحمہ اللہ نے کانگریس کے خلاف مسلمانوں کی علیحدہ تنظیم کی علی الاعلان حمایت کی اور
کانگریس کے مقابلہ میں مسلم لیگ کو مسلمانوں کے لئے زیادہ منفیہ قرار دیا۔

حضرت مولانا شبیر احمد عثمانی نے پاکستان کی نہ صرف پر زور حمایت کی بلکہ اگر یہ کہا جائے کہ قائدِ اعظم کے بعد تصور
پاکستان کے خاک میں رنگ بھرنے کا سب سے موہر عمل حضرت علامہ عثمانی ہی کا تھا تو بے جانہ ہو گا۔ آپ نے قرارداد
پاکستان کے حق میں بیان جاری فرمائے، جمعیت علمائے اسلام کی بنیاد رکھی، مضمایں لکھے، پر زور تقاریر کیں۔ پیرانہ سالی
میں بہت کو جواں کر کے قائدِ اعظم کا پورا پورا ساتھ دیا، یہاں تک کہ ہندوستان کی فضائیں پاکستان زندہ باد کے نعروں سے
گونج ٹھیں۔ صوبہ سرحد اور سلہٹ (شرقی پاکستان) کے ریفرنڈم میں اگر حضرت عثمانی شب و روز طوفانی دورے نہ کرتے
تو آج یہ علاقے ہندوستان ہی کے پاس ہوتے۔ اس بات کا اعتراف خود بانی پاکستان قائدِ اعظم محمد علی جناح کو بھی تھا۔
پاکستان کی جنگ چینی کے بعد جب حضرت علامہ شبیر احمد عثمانی، مولانا ظفر احمد عثمانی، مولانا مفتی محمد شفیع حبہم اللہ تعالیٰ
مبارک باد کے لئے قائدِ اعظم کی کوئی پر پنچھے تو قائدِ اعظم نے سروقد کھڑے ہو کر ان علماء کا خیر مقدم کیا اور اپنے برادر کرسیوں
پر بٹھایا۔ علامہ عثمانی نے جب حصول پاکستان کی مبارکباد پیش فرمائی تو قائدِ اعظم نے یہ تاریخی فقرہ ارشاد فرمایا: ”مولانا یہ
مبارک باد آپ کو ہے کہ آپ کی ہی کوششوں سے یہ کامیاب ہوئی۔“

ای اعتراف حقیقت کے طور پر جب ۱۲ اگست ۱۹۴۷ء بريطانی ۲/رمضان ۱۳۶۲ھ بروز جمعہ المبارک پاکستان کا
جشن منایا جانے لگا تو بانی پاکستان قائدِ اعظم محمد علی جناح گورنر جنرل نے علماء بانی کی تاریخی خدمات کے اعتراف کے طور
پر پاکستان کی پرچم کشائی کا اعزاز شیخ الاسلام علامہ شبیر احمد عثمانی اور مولانا ظفر احمد عثمانی کو ختم کرچی میں علامہ شبیر احمد عثمانی
نے اور ڈھاکہ میں مولانا ظفر احمد عثمانی نے تلاوت قرآن مجید اور محقرقریر کے بعد اپنے متبرک ہاتھوں سے آزاد پاکستان کا
پرچم آزاد فناوں میں لہرا کر دنیا کی اس سب سے بڑی اسلامی مملکت کو اسلامی مملکت کی برادری میں شامل کرنے کی رسم کا
افتتاح کیا۔ پاکستانی فوجوں نے پرچم پاکستان کو پہلی سلامی دی اور سب نے مل کر یہ ترانہ گایا:

اوچا رہے گا نشاں ہمارا پاکستان ہمارا پاکستان ہمارا
۱۹۴۸ء میں جب پاکستان کے نام پر لڑے جانے والے ایکشن قریب تھے تو ارباب مسلم لیگ نے یہ محسوس کیا کہ
جب تک ہر جماذ پر علمائے کرام ہمارے شانہ بشانہ کام نہیں کریں گے ایکشن جتنا ممکن ہے۔ ارباب لیگ کی اس
ضرورت کو محسوس کرتے ہوئے ملک کے مقدر علمائے کرام شیخ الاسلام علامہ شبیر احمد عثمانی، مولانا مفتی محمد شفیع دیوبندی،
مولانا قاری محمد طیب تاقی، مولانا محمد ابراہیم سیاکلوٹی، مولانا آزاد بھانی، مولانا راغب احسن، مولانا افہم علی، مولانا
ابوالبرکات اور مولانا غلام رشید رحیم اللہ تعالیٰ وغیرہ نے نومبر ۱۹۴۷ء میں ملکتہ میں جمع ہو کر ایک عظیم الشان کانفرنس منعقد
ہوا۔

کی اور جمیعت علمائے اسلام کا سنگ بنیاد رکھا جس کے صدر علامہ شیر احمد عثمانی اور نائب صدر مولانا ظفر عثمانی منتخب ہوئے۔ اس علماء کانفرنس نے متفقہ طور پر مسلم لیگ کی حمایت کا اعلان کیا اور ایک قرارداد کے ذریعے مسلمانوں سے اپیل کی کہ مسلم لیگ کے نمائندے کے سوا کسی دوسری جماعت کے نمائندے کے دوست نہ دیجے جائیں۔ قیام پاکستان کا فیصلہ بڑی حد تک انہی انتخابات کے نتائج پر موقوف تھا۔

ایسی سلسلے میں دارالعلوم دیوبند کے صدر مفتی حضرت مولانا مفتی محمد شفیع نے ذہبی اور علمی جمیعت سے مطالبہ پاکستان اور مسلم لیگ کی حمایت، کانگریس سے اختلافات اور متحدة قومیت کے خلاف دو قوی نظریہ پر قرآن و حدیث اور فقہی دلائل کی روشنی میں بہت سے فتاویٰ اور رسائل لکھ کر شائع کئے، جن میں کانگریس اور مسلم لیگ افادات اشرفیہ اور مسائل سیاسیہ بہت ہی مفید ثابت ہوئے۔ ان فتاویٰ کی تصدیق و تائید علامہ شیر احمد عثمانی، مولانا ظفر احمد عثمانی، علامہ سید سلیمان ندوی، مولانا خیر محمد جalandھری، مولانا قاری محمد طیب اور مفتی جیل احمد قانوی رحمہم اللہ تعالیٰ جیسے اکابر علماء دیوبند نے کی۔ نیز یہی علمائے کرام جن کا ذاتی مذاق ابتداء ہی سے یکسوئی کے ساتھ تعلیم و تصنیف کے ذریعے ملت و مذہب کی خدمت کرنا تھا بوقت ضرورت ملک کے طول و عرض میں مسلم لیگ کی امداد اور پاکستان کی حمایت کرنے کے لئے پھیل گئے۔ یونیکلیہ ایشیان ایک ایسے مقدمہ کے لئے لڑا جا رہا تھا جس پر ہندوستان میں دین اسلام کی بقاء کا دارود ادا رکھا۔

علماء حنفی کے ان فتاویٰ اور علمی جدوجہد کا عوام و خواص پر بہت اثر ہوا اور مسلمانوں کی اکثریت مسلم لیگ کے ساتھ ہو گئی، جس کے نتیجے میں مسلم لیگ کو مسلمانوں کی واحد نمائندہ جماعت تسلیم کر لیا گیا اور پاکستان کے نام پر لڑے جانے والے ایشیان میں مسلم لیگ نے توقع سے بڑھ کر کامیابی حاصل کی جس کا اعتراف قائد عظم محمد علی جناح اور لیاقت علی خال مرحوم نے بھی بارہا کیا۔

قیام پاکستان کے سلسلے میں پاکستانی لیڈروں کا مطالبہ یہ تھا کہ ہندوستان کے جن صوبوں میں مسلمانوں کی اکثریت ہے انہیں پاکستان بنایا جائے اور ایسے صوبے پاٹجخ تھے: سرحد، سندھ، پنجاب، بیگان اور آسام۔

صوبہ سرحد میں مسلمانوں کی اکثریت تھی لیکن بدقتی سے وہاں کانگریس کی وزارت تھی۔ کانگریس نے یہ تجویز پیش کی کہ صوبہ سرحد میں ریفریڈم کر لیا جائے اور وہاں کے رہنے والوں کی رائے معلوم کی جائے۔ یہ محاملہ تمام مسلمانوں کے لئے بالخصوص ارباب مسلم لیگ کے لئے انتہائی نازک معاملہ تھا۔ بالفرض اگر صوبہ سرحد ہندوستان کے حق میں رائے دے دیتا تو پاکستان کی کوئی حقیقت نہیں رہتی۔ بالکل یہی صورت حال شرقی پاکستان میں سلسلہ تھی۔ قائد ععظم عجیب ابتلاء میں بتلا تھے۔ سرحد کے پٹھانوں کو اسلام کے نام کے علاوہ کسی اور بنیاد پر ہموانا بناتا تھی۔ قائد ععظم عجیب ابتلاء میں بتلا تھے۔ مخلات میں سے تھا تو قائد ععظم مذہبی شخصیات کو ہموانا بنانے کے لئے دہلی سے سید ہے ماگی شریف پنچ اور پیر آف ماگی شریف سے امداد کی اپیل کی۔ یہ صاحب نے تمام ذاتی مفتضتوں کو بالائے طاق رکھتے ہوئے صرف اس شرط پر

تعاون کے لئے آمادگی ظاہر کی کہ پاکستان میں اسلامی حکومت قائم ہوگی۔ بیرون صاحب نے علاقے کے تمام علمائے کرام، مذہبی رہنما اور پیران عظام کو مانگی شریف جمع کیا اور انہیں یقین دلایا کہ پاکستان میں ایک اسلامی سلطنت ہوگی، وہاں قرآن و سنت کا قانون جاری ہوگا، لا الہ الا اللہ کی حکمرانی ہوگی، تمام علماء و پیران عظام نے پیر صاحب مانگی شریف کی دعوت پر بلیک کہا اور حمایت پاکستان کے لئے آمادہ ہو گئے۔ پیر صاحب مانگی شریف نے عملی جدوجہد کے دوران محسوس کیا کہ سرحد کے عام و خاص مسلمان علماء دیوبند کے اخلاق و نیک نیتی کے بہت عقیدت مند ہیں اور مذہبی حیثیت سے وہ علماء دیوبند ہی کی بات کو صحیح سمجھتے ہیں اس لئے انہوں نے قائد اعظم کو لکھا کہ اس مہم کو سر کرنے کے لئے اور صوبہ سرحد کے ریفرنڈم میں رائے عالمہ کے حصول کے لئے شیخ الاسلام علامہ شبیر احمد عثمانی کا دورہ کرنا نہایت ضروری ہے۔ چنانچہ ان حالات کے تحت قائد اعظم نے علامہ عثمانی سے درخواست کی وہ اس مہم کو سر کریں۔ علامہ عثمانی باوجود پیرانہ سالی اور ضعف و امراض کے صوبہ سرحد کے دورے کے لئے کربلا ہو گئے لیکن انہوں نے قائد اعظم سے فرمایا: ”ہم لوگوں کی تمام جدوجہد صرف اس لئے ہے کہ آپ کے وعدہ کے مطابق پاکستان کا نظام و قانون اسلام ہوگا۔ میں اس مرحلہ پر پھر اس وعدے کی تجدید چاہتا ہوں۔“

اس پر قائد اعظم نے واضح الفاظ میں کہا: ”مولانا! یقیناً پاکستان میں اسلامی قانون رانجی ہوگا اور آپ صاحبان ہی اس مسئلے کو طے کریں گے۔“ اس یقین دہانی کے بعد سخت گری کے موسم میں آپ صوبہ سرحد کے دورے پر روانہ ہوئے۔ پورے سرحد کے طول و عرض کا دورہ کیا اور مسلمانان سرحد کو تلایا کیا اگر صوبہ سرحد پاکستان میں شامل نہ ہو تو مسلمان قوم کی تباہی آنکھوں کے سامنے کھڑی ہے۔ پاکستان میں اسلامی قانون ہوگا اور مسلمانوں کو اپنے ملک میں اپنی مرضی کا قانون جاری کرنے کا اختیار ہوگا۔ اس کے برکش ہندوستان میں شمولیت کا یہ مطلب ہوگا کہ وہ ہندوکی غلائی کا جوابہ ہمیشہ کے لئے اپنی گردن پر رکھ چکے ہیں۔ علامہ مرحوم کی پراز صداقت اور ولولہ انگیز تقاریر کا یہ اثر ہوا کہ سرحد کی فضلا پاکستان کے حق میں سازگار ہو گئی اور ۸ جون ۱۹۴۷ء سے صوبہ سرحد میں ریفرنڈم شروع ہوا اور ۱۸ جولائی کو ختم ہوا۔ اللہ تعالیٰ نے نظریہ پاکستان کو بے مثال کامیابی عطا فرمائی اور مسلم لیگ جیت گئی۔ ریفرنڈم کے بعد جب علامہ عثمانی دہلی میں قائد اعظم سے ملتو انہوں نے فرمایا: ”اس مبارک باد کے آپ صحت ہیں خواہ میں سیاستدان ہیں لیکن آپ نے بروقت مدد کر کے مذہب کی روح لوگوں میں پھونک دی ہے۔“

قیام پاکستان کی طرح اتحاد کام پاکستان میں بھی علمائے کرام نے ہمیشہ مثالی کردار ادا کیا ہے۔ آج ایک بار پھر ملک جن نازک حالات سے گزر رہا ہے، علمائے کرام پر بھاری ذمہ داری عائد ہوتی ہے کہ وہ ہمیشہ کی طرح آگے بڑھیں اور ملک و ملت کی قیادت کریں۔ قیام پاکستان کی طرح اپنے فروعی اختلافات کو بالائے طاق رکھ کر اتحاد و اتفاق کا مظاہرہ کریں اور ملک کے اتحاد کام اور بقاء کے لئے اپنا فرض ادا کریں۔ مجھے امید ہے کہ علمائے کرام جو ہمارے وطن عزیز کے

”نظریہ“ کے محافظ ہیں وہ اس کی سرحدوں کے تحفظ میں بھی اپنا کروارا کریں گے۔ پاکستانیوں کی ذمہ داریاں یہ بات کسی بھی عجک و شبہ سے بالاتر ہے کہ قیام پاکستان کی بنیاد ایک ایسی مملکت کا قیام تھا جس میں مسلمان آزادی کے ساتھ اپنے عقیدے اور روایات کے مطابق زندگی گزار سکیں۔ قائد اعظم نے قیام پاکستان کے بعد دو ٹوک الفاظ میں یہ کہہ دیا تھا کہ ”پاکستان اسلام کی تحریب گاہ ہے، ہم اس دور میں اسلام کے ابدی اصولوں پر عمل کرتے ہوئے پاکستان کو ایک اسلامی فلاحی مملکت بنائیں گے۔“ اگر قدرت قائد اعظم کو مہلت دیتی تو وہ اپنے وعدے کے مطابق یقیناً پاکستان کو ایک اسلامی ریاست بناتے۔

ایک اسلامی، فلاحی اور ترقی پسند ریاست کا مطلب تھیو کریں یا کسی مخصوص نہیں ہے بلکہ عصر حاضر کے تقاضوں کو بخشنے والے ایسے اہل علم کی حکومت ہے جو قرآن و سنت اور اجماع امت کی روشنی میں جدید مسائل کو حل کرنے کی صلاحیت رکھتے ہوں۔ اسلامی و فلاحی مملکت صرف مسلمانوں کے جان و مال اور عزت و آبرو کا تحفظ نہیں کرتی بلکہ اقلیتوں اور غیر مسلموں کے حقوق کی حفاظت بھی اس کی ذمہ داری ہوتی ہے۔ امام اعظم ابوحنیفہ کے نزدیک اگر اسلامی ریاست میں کوئی مسلمان کسی ذمی کا فرکونا حق تسلی کر دے تو اس مسلمان سے تصادم لیا جائے گا اور وہ اس ذمی کے بد لے میں تسلی کیا جائے گا۔ یہ احترام انسانیت ہے جس کا شریعت نے حکم دیا۔

ترقبہ پسند ہونے کا مطلب یہ ہے کہ اسلام جمود اور فکر و نظر پر قدغن کا قائل نہیں۔ خوب سے خوب تر کی تلاش پر کوئی پابندی نہیں، لیکن اس کے ساتھ ساتھ اسلام مادر پر آزاد اور بے راہ روی کی زندگی کی اجازت نہیں دیتا۔ مغرب کی وہ ایجادات اور معاشرت کی خوبیاں جو احکام اسلام سے متصادم نہیں ہیں اختیار کرنی چاہئیں لیکن عربی و فاشی اور بے حیائی کو اختیار کرنا ترقی پسند نہیں۔ بد قسمی سے آج اس شخص کو ترقی پسند سمجھا جاتا ہے جو فاشی اور بے حیائی کے مظاہر کو درست قرار دیتا ہے۔

تمام پاکستانیوں پر یہ ذمہ داری عائد ہوتی ہے کہ قیام پاکستان کے تقاضوں کے مطابق اس مملکت کو ایک فعال اسلامی، فلاحی اور ترقی پسند ریاست بنانے کے لئے اپنے عمل اور کردار میں تبدیلی لائیں۔ اصلاح معاشرہ کا آغاز فرد کی اصلاح سے کریں۔ خود کو ایک سچے مسلمان کے طور پر پیش کریں تاکہ دنیا ہمارے کردار اور عمل کو دیکھ کر اسلام کے قریب آئے اور اسلام کا مطالعہ انہیں اسلام قبول کرنے پر مجبور کر دے۔

معاشرے سے قلم و ستم اور استھصال کا خاتمہ رشتہ، بد عنوانی اور ہوس زر کا قلع قمع معاشری برائیوں اور بے حیائی و عربی کی بخش کنی ہر پاکستانی کی ذمہ داری ہے۔ اگر ہم میں سے ہر شخص اپنی ذمہ داری کو ادا کرے تو پاکستان سچے معنوں میں ایک فعال اسلامی، فلاحی اور ترقی پسند ملک بن سکتا ہے۔

